

Имадагдин Ҳасими

Қуръон
Маҷмаъи

Имадагдин Насими

Стихлар
Ғарзисы

М. Ф. Ахундов адына
Азербайжан Республика
Дөвлөт КИТАБХАНАСЫ

КӘНЧЛИК
БАКЫ
1973

ИМАДЭДДИН НЭСИМИ ВЭ ОНУН НЭСИНЭТАМИЗ ГЭСИДЭСИ

«Инсанын эмэли—ону һәјатда кәрәк әбәди јашатсын»,—Азәрбајчан халгынын аловлу ингилабчы оғлу Шејх Мәһәммәд Хијабанинин бу сөзләриндә бәшәр тарихиндә мәсләки вә идеалы уғрунда чанларыны гурбан вермиш парлаг шәхсијјәтләрин мүдриклији вә әлмәзлији ифадә олунмушдур. 1700 ил бундан әввәл манихензмин баниси, Шәргин дуалист философу, кәһинләрин фитнәкарлығы илә дәриси сојулмуш Манинин фачиәси, Азәрбајчан халгынын тарихиндә өмрүнүн 25 илини јаделли ишғалчылара гаршы мүбаризәјә һәср етмиш, 1155 ил бундан габаг вәһшилијин вә амансыз зүлмүн гурбаны олмуш, һәги ги гәһрәманлыг еталону Бабәкин е’дамы, XVI әсрдә Романын «Күлләр мејданы»нда инквивизисијанын дәһшәтли чәза үсулуна мә’руз галмыш материалист философ Чордано Брунонун өлдүрүлмәси, Инкилтәрәдә бөјүк бир идејанын чарчысы, утопик социализмнин баниси Томас Морун ән амансыз чәза һөкмү алмасы һәр бир мәдәни халға танышдыр. Орта әсрләрин инквивизисија тоңгалларында јандырылмыш, дәһшәтли чәзалара вә ишкәнчәләрә мә’руз галмыш чәсур гылыңч вә гәләм баһадырлары сәјсыздыр. Бәшәријјәтин

фачиә тәгвимиә адларыны гызыл ганлары илә јазмыш белә инсанлардан бири дә мәсләк мұчаһиди, Азәрбајчан Прометеји — Нәсимидир.

Сејид Имадәддин Нәсими тәхминән 1369-чу илдә Азәрбајчанын гәдим мәдәнијјәт бешији Ширванын Шамаһы шәһәриндә дүнјаја кәлмишдир. Дүнја әдәбијјатына Хагани кими өлмәз сәнәткар бәхш етмиш Ширванын әдәби-ичтимаи мүнһити Нәсиминин елм—сәнәт аләминә кәлмәсинә хүсуси имкан јарадыр. Зәһмәткешләрин, сәнәткарларын феодал зүлмү алтында истисмар едилдијинин чанлы шаһиди олан кәнч шаир сарај мүнһитинә дејил, кениш халг күтләсинә мәнсуб сәнәткар олмаг арзусу илә дөврүнүн бир сыра мүнһүм елмләрини—ислам фәлсәфәсини, шәрг поетикасыны, мусиги, нүчүм, ријазиијјат вә с. дәриндән өјрәнир. Оуну бу елмләрә јијәләнмәсиндә Азәрбајчан дили илә јанашы әрәб вә фарс дилләрини дә мукәммәл билмәси бөјүк рол ојнајыр. Шаир бу дилләрдә ичтимаи-фәлсәфи вә ашиғанә мәзмунлу көзәл ше'рләр јазыр. Оуну азәрбајчанча јаздығы әсәрләр бизә чатдығы һалда, әрәб дилиндәки ше'рләриндән јалһыз бәзи парчалар галмыш, фарсча диваны исә 1972-чи илдә Бақыда вә Теһранда нәшр едилмишдир.

Нәсими дөврүндә монголларын вә тејмуриләрин ишғалчылығы вә гарәтчилији һәддини ашмыш, инсан гырғыны, феодал мұһарибәләринин дәһшәти, зәһмәткешләрин дөзүлмәз истисмары кениш халг күтләләринин гәзәб аловуну шиддәтләндирмиши. Сәрбәдарлар үсјаны Ирана, Әфғаныстана, Орта Асијаја, һуруфилик һәрәкатынын далғалары исә Хорасандан тутмуш Кичик Асијаја гәдәр јайлымышды. Нәсими сонунчу һәрәкатын гүдрәтли гәләм баһадырларындан вә горхмаз мұбаризләриндән иди.

Һуруфизмин башчысы, Нәсиминин мұәллими, көркәмли философ вә шаир Фәзлуллаһ Нәими олмушдур. Аллаһы инсан варлығында тәчәссүмдә көрән бу философун тәблиғ етдији һуруфилик феодал зүлмүнә, шәриәт еһкамларына вә тејмуриләрин һакимијјәтинә гаршы јөнәлдијинә көрә Тејмурун оғлу Мираншаһ 1394-чу илдә Фәзлуллаһ Нәимини вәһшичәсинә өлдүрдү. Өз һуманист идејаларыны вә һуруфилији тәблиғ етмәк үчүн доғма вәтәниндән дидәркин дүшән Нәсиминин 1417-чи илдә һәләбдә дәриси диири-дирри сојулды. Нәиминин гызы 500 нәфәр һуруфи илә бирликдә ишкәнчә алараг гәтл олуиду, оғлу Изәддин исә һератда Бајсунгур тәрәфиндән јандырылды. Һуруфизм тәрәфдарларына амансыз диван тутулмасы, тарихи бир һәгигәти сүбут едир ки, бу һәрәкат феодал зүлмү әлејһинә күчлү мұғавимәт көстәрдијиндән өз дөврү үчүн мұтәрәғғи маһијјәт дашыјырды.

Һуруфизмә мәнсуб үсјанкар тәбиәтли шаир Нәсиминин јарадычылығы Азәрбајчан әдәбијјатында милли поезијаның јүксәк зирвәсидир. Шаирин мұтәфәккир сәнәткар кими бөјүклүјү илк нөвбәдә ондадыр ки, о, мусәлман Шәргиндә ислам дининин тәсири илә зүлмә, һагсызлыға дөзмәк әһвали-руһијјәси илә јашајан, өзүнү аллаһын гулу һесаб едән, күчүнә—гүдрәтинә инамыны итирмәкдә олан Инсаны илаһиләшдирди, һәр шејә гадир олмаг гүдрәтинин мұчәррәд илаһи гүввәдә дејил, инсанда олдуғуну сөјләди, «әнәлһәг»-«мәнәм аллаһ» идејасыны даһа да гүввәтләндирди. Мәһз буна көрә дә Нәсими садәчә бир тәригәт шаири дејил, Јахын вә Орта Шәргдә һуманизмин көркәмли бајрагдарларындан бири кими, гијмәтләндирилмәли өлмәз сәнәткарлардандыр.

Пантеизм фәлсәфәси Нәсими поезијасынын чанына һопмушдур. Шаирин символикасы өзүнә мәхсус дәрин фәлсәфи-ичтимаи мәналар ифадә едир. Оуну ишләтдији һуруфизм

истилахларынын һәр бири хусуси мә'на дашыҗыр, онларын рэмзи мә'насыны баша дүшмәдән мүтәфәккир сәнәткарын пантеист көрүшләринини вә һуруфизминини маһијәтинини ачмаг чәттиндир. Шаир «Сирләр дәрјасы»нда, јарадычылығындакы бу спесифик хусусијәтә ишарә едәрәк дејир:

*Аби-һәјат кимц сөзүм һәјат верәр инсанлара,
Ариф олан фејз апарар, надан исә додаг бүзәр.*

6 Бүтүн бунларла јанашы, Нәсимни мәһәббәт вә көзәллик ашиги, бәшәри фикирләр тәрәннүмчүсүдүр. О, заһидләрини чәһизәт—чәһәннәм вә'дини рәдд едир, реал һәјатдан нәш'ә вә зөвг алмагы үстүн тутур. Шаирини мәһәббәт фәлсәфәси суфимәсләк бир сәнәткарын дејил, һәгиги севки вә көзәллик нәғмәкарынын естетик дүјгуларынын мәһсулудур.

Нәсиминини охучуларла тәгдим етдијимиз «Сирләр дәрјасы» адлы бу гәсидәсә шаирини гуманизминини, етик вә естетик фикирләринини әкс етдирән фәлсәфи мәзмунлу бир гәсидәдир. Гәсидәнин орижиналы ССРИ Елмләр Академијасы Шәргшүнаслыг институтунун Ленинград филиалында вә Азәрбајчан ССР Елмләр Академијасынын Әлјазмалары фондуна сахланылыр. Бу сәтирләрини мүәллифи үч нүсхә әсасында һәмнин гәсидәнин елми-тәнгиди мәтнини һазырлајараг орижиналын даһа дәгиг бир вариантыны дүзәлтмишдир. Охучулар һәмнин вариантын там тәрчүмәси илә илк дәфә таныш олур:

Низами Кәпчәви әдәби мәктәбинини ән көркәмли давамчыларындан сајылан бөјүк һинд шаирни Әмир Хосров Дәһләвинини (1253—1324) «Дәрјәји-әббар» («Мүгәддәсләрини

үмманы») адлы гәсидәсинә поетик чаваб олараг јазылмыш «Сирләр дәрјасы» шаиримчзин әдәби ирсини, пантеист бахышларыны өјрәнмәк үчүн сон дәрәчә мараглыдыр.

Нәсимни үсјанкар тәбиәтли, мүбариз руһлу шәир олдуғундан һаким тәбәгәјә гаршы мүхалифәт мөвгејиндә дајаныр, ичтиман бәрабәрсизлијини һаким олдуғу, әзәнләр вә әзиләнләр чәмијјәтинини зиддијјәтләринини чәсарәтлә, бәдини сөзүн күчү илә ифадә едәрәк јазыр:

*Шәфгәт сөзү, мүрвәт сөзү јазыг халга дејил нәсиб,—
Бунун һалы ондан бетәр, онун һалы бундан бетәр.
Тахт үстүндә гәрар тутуб раһат олмаз шаһ олан кәс,
Бөјүкләрин үрәкләри јарпаг кими тир-тир әсәр.*

7 Инсана мәһәббәт тә'лими, инсанын мә'нәви тәкамүл јолу илә ән јүксәк кејфијјәтләрә јијәләнмәси мәсәләси Нәсим гуманизминини әсас консепсијасыны тәшкил едир. Шаир өз дөврүнүн һуманист мүтәфәккири кими инсанлары тәмиз мә'нәвијјәт саһиб олмаға, хәјирхаһ әмәлләрлә јашамаға, шәһрәтпәрәстликдән, тамаһкарлыгдан узаглашмаға чағырыр. О, мә'нәви сафлығы инсан үчүн ән јүксәк ләјәгәт һесаб едир:

*Баша кечән тацдан өтрү башдан кечәр шаһла султан,
Тач сөвдасы дашымасан, башын галхыб әриә дәјәр.*

Феодал деспотизминини һөкм сүрдүјү зиддијјәтли мүһитин ачыг көзлү шаһиди олмуш Нәсимни һакимијјәт үстүндә вурушан һөкмдарларын ачыначаглы агибәтиндән хәбәр ве-

рир. Тамаһкарлығы, вар-дөвләтә һәрислији инсан ләјагәтнини алчалдан мәнфур сифәтләр кини писләјир:

*Тамаһкарлығы, һәрислик јох, мәрд инсанда һүммәт кәрәк,
Өмүр—сәмум күләјидир, сәрвәт—дөвләт тоза бәнзәр...
Сәк дирилик чешмәсини ахтарма чан баһасына
Тәшнәликдән өләчәксән өлдүјү тәк шаһ Искәндәр...
Султан Сәнчәр һөкм едәрди бу дүнјаја бир заманлар,
Гәбри үстә бир ијдә дә чичәк ачыб вермәз бәһәр.*

8

Нәсимнини бу гәсидәси ифадә етдији фәлсәфи—әхлақи фикирләрә көрә иә гәдәр гијмәтләндирсә, мүнәллифин сәнәткарлығы гүдрәтнини, сөзә һакимлијини, шәрг поетикасынын сирләринә дәриндән бәләд олмасыны нүмајиш етдирдијинә көрә бир о гәдәр дә дәјәрлидир. Әмир Хосров Дәһләвинини «Дәрјаји-әбрар» адлы гәсидәсинә Јахын вә Орта Шәрг әдәбијјатынын бир сыра көркәмли шаирләри фарс дилиндә поетик чаваблар јазмышлар. Ыуиларын арасында Әбдүррәһман Чаминини, Әлишир Нәваннини, Шејхим Сүһәјлинини, Әбдүссәмәд Бәдәхшинини, Кәмаләддин Бинаннини, Әбдүлғадир Бидиллин поетик нәзирәләри сәнәткарлығы, ичтиман фикрин тәрәннүмү бахымындан хүсусилә фәргләнир. Чох еһтимал ки, һәмни сәнәткарлар Нәсимнини фарс дилиндә јаздыгы «Сирләр дәрјасы» илә дә таныш олмушлар. Лакин онларын, јашадыгы, ислам дининин һаким олдуғу орта әср феодал мүнитиндә Нәсими «әнәлһәг» идејасынын јолунда мәсләк мүчаһиди кини мәшһур олдуғуна көрә онун адыны өз әсәрләриндә чәкмәјә чәсарәт етмәмишләр.

Нәсими ејни заманда бәшәријјәтнин ислам дининә мәнсуб олмајан гиәмини кафир һесаб едән дини зейнијјәтләрә гаршы чыхмышдыр. Белә бир һуманист шаирин тәрәннүм етдији идејалар, онун өз дөврүндән башлајарағ, Гафгаз вә Орта Асија халқлары арасында, Түркијәдә, Иранда, Әфғаныстанда вә бир сыра әрәб өлкәләриндә кейини јайылмышдыр. Өз дөврүни азад фикирли адамлары онун идејаларына тәрәфдар чыхмышлар, шаирин јарадычылығы бир чох сәнәткарлар үчүн өрнәк олмушдур. Нәсимнини ады мәрдлик вә мәтанәт рәмзинә чеврилмиш, онун һаггында рәвајәтләр вә әфсанәләр јаранмышдыр. XVIII әсрдә јашамыш көркәмли түркмән шаир Әндәлиб Нәсими һаггында поэма гәләмә алмыш, инди исә шаир Габил Имамвердијев бу бөјүк сәнәткарын хатирәсинә ири һәчмли поэма һәср етмишдир.

Көзәллији, үлви мәһәббәти тәрәннүм едән ичә фикирли гәзәлләри әсрләрдән бәри елдән-елә, дилдән-дилә кәзән, һуманист идејалары инсанлара нәчиб һиссләр ашылајан бөјүк сәнәткар бәшәри еһтирасларын тәрәннүмчүсү, һәнгәт вә азадлығ чарчысы кини ју күн дә јашајыр. О, дүнјанын сүлһ, әдаләт вә азадлығ угрунда мүбаризә апаран сәнәткарларынын өн сырасындадыр. Онун өдмәз идејалары инсанлары достлуға, гардашлыға, хејрхаһ әмәлләрә вә парлаг идеаллара сәсләјир.

9

АББАСӘЛИ САРОВЛУ

СИРЛЭР ДЭРҮАСЫ

Парлаг күнэш шө'лө сачыб јер үзүнү нурла бээр,
Атэш долу гызыл тасдыр, јахар сәни, ејлө һээр.

Фәләкләрин синәсинә шүасилә даглар басыб,
Улдуз дејил о көрдүјүн даг јерләри һеј көзәрәр.

Өзәл күндән асиманын о сәһрикар ајнасында
Көзәлләрин алны кими бәдрләнмиш ај көрүнәр.

Каһ кизләнәр, каһ назланар ај булудлар арасында,
Бир адәтдир, тәзә кәлини рүбәнд тутар,— үз бүрүнәр.

Сән күнәшин дәркаһына учалсан да Иса¹ кими,
Сон мәнзилдә кәрпич—балыш, торпаг—јатаг дејил мәкәр?

Өјүнмә ки, Гарун² кими хәзинәләр саһибсэн,
Һансы јердә хәзинә вар — кешијини илан чәкәр.

Долдурсан да ағзыначан бу дүнјанын кәмисини,
Бир тәрәфә чыхан дејил, јетирәчәк туфан хәтәр.

Сән дирилик чешмәсини ахтарма чан баһасына,
Тәшнәликдән өләчәксән өлдүјү тәк шаһ Искәндәр³.

Ары мүлкү дејил мәкәр гоча дүнја дедијимиз,
Каһ бал олур гисмәтимиз, каһ зәһәрли ити нештәр.

Ајағыны бу торпаға һөрмәтлә бас, унутма ки,
Шаһлар башы торпаг олмуш, кәлиб-кедән үстә кәзәр,

Дарадан⁴ шаһ ејванында мәһәччәрләр сәһбәт ачар,
Гары, Гејсәр⁵ торпағындан кәрпичләри фәршә дүзәр.

Торпаг үстә һәр күл-чичәк бир көзәлдән нишанәдир,
Чәмәндәки хош тәрәвәт сәнәмләрдән хәбәр верәр.

Султан Сэнчэр⁶ һөкм едәрди бу дүнјаја бир заманлар,
Гәбри үстә бир ијдә дә чичәк ачыб вермәз бәһәр.

Фәна јели әсән јолда чан бир овуч тоз дејилми,
Өмрүмүзсә гар дағыдыр, Күнәш ону тез әридәр.

Инсан олан кәсә ипәк палтар дејил, камал кәрәк,
Көр сәдәфин синәсинә нечә долмуш инчи—көвһәр.

Ағлын варса, кәл көмүлмә гызыл үчүн торпаглара,
Мал һәрисси мәһшәр күнү сичан кими чох сүрүнәр.

Кәл бир лоғма чөрәк үчүн миннәт чәкмә алчағлардан,
Гәфләтдәсән, рузи, не'мәт ашиғ кими сәни севәр.

Зәр ешгнини башдан чыхарт, гәбриндәки сандыг ки, вар,
Итаәтлә һаггы аймағ јеридир о, нәинки зәр.

Дөвләт фикри кечәләр дә гојмајыр ки, ујујасан,—
Сән өләрсән, дөвләтиндән варисләрини кефләр чәкәр.

Бу мәтләби сән дә ешит, сән дә анла, фајдасы вар,
Ибрәтли сөз сырга олар, күман етмә зәһлә төкәр.

Баша кечән тачдан өтрү башдан кечәр шаһла султан,
Тач сөвдасы дашымасан башын галхыб әршә дәјәр.

Јохсуллуғ ки, султанлығдыр, касыблығдан етмә фәған,⁷
Јохсуллара таптағ олуб виран галмыш гәсри-гејсәр,

Таманкарлығ, һәрислик јох, мәрд инсанда һүммәт кәрәк,
Өмүр — сәмум күләјидир, сәрвәт — дөвләт тоза бәнзәр.

Вар-дөвләтин-илан, әгрәб, бел бағлајыб севмәк нијә,—
Инсан оғлу әждаһадан нә сәдағәт, достлуғ көзләр?!

Вар-дөвләтдән нәјин варса сәхавәтлә хәрчлә мүдам,
Сәрвәт јығмағ, дөвләт јығмағ сонсузлара олмуш шакәр.

Чаһан мүлкү карвансара, инсанларса бир гонағдыр,
Өлүм исә дарвазадан асылмыш бир әјри чәнбәр.

Истэр кэда, истэрсэ шаһ өз јолуну бурдан салар,
Намы кэлиб мејмун кими бу һалгадан бир-бир кечэр.

Јолдашлардан керн галма, зирэк тэрпэн сэфэр вахты,
Бијабанда оғру-гулдур пусгу гуруб гэсдэ кирэр.

Мэслэксизлэр гэфлэтдэdir, дүшмүш гызыл сөвдасына,
Ким дүнјаја бел бағласа, мэслэк гејдин чэтин чэкэр.

Меј истэсэн, көнүл, вәһдэт шэрабындан бир дамла дад,
О, Искэндэр күзкүсү⁸ тэк арифлэрэ верэр һүнэр.

Сән өзүнү дэрк елә ки, һагг сиррини дэрк едэсэн,
Һагг өзүнү дэрк едэнэ Чэбрајылы⁹ ејлэр нөкэр.¹⁰

Һэгигэтин нуру заһир олур инсан варлығында,
«Мән бир кизли хэзинәјэм»¹¹, — дејән вермиш буну хэбэр.

Инсан чаны санки тилсим, нуруну һагг гатмыш она,
Ким өзүнү белә көрсэ, мэләкдир о, дејил бэшэр.

Һәр бир зэррә јаранмышдыр бирчә нурун шө'ләсиндән,
Бир дәрјанын сулары да јағыш олар, дүррә дөнэр.

Һикмәтә бах, јүз мин ағач бир нәһрдән су ичсә дә,
Көрүрсән ки, һәр мејвәнин дады дикэр, рәнки дикэр.

Шәкилләри бир дејилдир, мә'налары бирдир анчаг,
Худбинликдән узаг олан, бу сөһбәтә доғру дејэр.

Аға, бизә күлмә, бизи о јарадан јаратмышдыр,
Көзәлимиз һичабсыздыр, һүснү онун һичаб дэлэр.

Мал чохлуғу ачы эзаб верир инсан һәјатына,
Әввәлинин дады шәкэр, ахырынын дады зәһэр.

Ишин галса Әзраилә¹², гызылынын нә фајдасы, —
Кэрәк нағды — чан верәсэн, гызыл орда чэтин кечэр.

Һәр кимин ки, һүммәт гушу чыхар тамаһ гэфәсиндән,
Сидрә гушу¹³ кими галхыб једди гатлы көјдә сүзэр.

Әзәл күндән танры бирдир, бир олараг галачаг да,
Сәнин руһун — һаггын нуру, ағлын исә — бир пејғәмбәр.

Әсил үрфан бәтиндәдир, заһиријлә ојнама сән,
Бар вермәјән бир ағачын зәһмәтини чәкмә һәдәр.

Кәрәк габыг атылсын ки, ләпә галсын овучунда,
Ләпәләри көрән кими, јәгин нәсә јада дүшәр

«Сән өзүнү дәрк еләсэн, дәрк едәрсән танрыны да,»¹⁴
Мәнә идрак аләминдә јахшылыгдыр јалныз рәһбәр.

Бу ки, бәлли һәгигәтдир, башга дәлил ујдурма кәл,
Каинатда зәррәчикләр һагг нурундан нәш'әт едәр.

Султанларын тахты хәзлә, симузәрлә бәзәнмишдир,
Гызыл тахтлар күлә дөнмүш, үстүндәдир диванәләр.

Ипәк үстә, атлаз үстә чан верәнин вај һалына,
Торпаг үстә, тикан үстә чан чәкишән асан өләр.

Һарылыгдан, чан гејдиндән әбләһ шишәр өкүз кими,
Һәссас инсан — әрәб аты, һеј назиләр, һеј инчәләр.

Дүшкүн инсан ушаг кими рәзил дөвран дөшләриндән
Мурдар әмәр, әмдијини анасынын сүдү биләр.

Һәрисликдән од дүшүбдүр ағамызын бәдәнүнә,
Дүнја оду чанындадыр, нә һисс едәр, нә диксинәр.

Гафил олуб, өз өмрүнү вар јығмаға сәрф ејләјәр,
Өләндәсә Әзраилин һүзурунда бојун бүкәр.

Зәр сөһбәти долдурубдүр чох адамын гулағыны,
Санки кардыр, өјүд версән зәррә гәдәр етмәз әсәр.

Варисләри мала көрә истәјәрләр өлсүн аға,
Улаг—јабы чәмдәјинә лешдән өтрү ит көз дикәр.

Дүнја кафтар бир гарыдыр, зәр-зибәјә хәлһи төвләр,
Ишвәсилә алдатмасын гој сәни о позун Мәнә Ф.

Ахундов адына
Азәрбајҗан Республикасы
Дөвләг КИТАБХАНАСЫ

Каһ көрүрсэн эрэ кетди, каһ көрүрсэн эр өлдүрдү,
Бир элинде хына олур, бир элинде ганлы хэнчэр.¹⁵

Кэл алданма һижлэсинэ һагга инам варса сәндә,
Бу һәјасыз сыртыг «кәлин» эр өлдүрүб ганын ичәр.

Ишвәләри, эдалары хоша кәләр һәр бир заман,
Кетмә, сәни ал дил илә һара чәксә о һижләкәр.

Зәр ешгијлә танры ешги сығышмајар бир араја,
Өлкә нечә абад олар, ики шаһы варса әкәр?¹⁶

Јахшы-јаман һәр нә көрсән нөгсан саныб инкар етмә,
Сәнәткарын гүсурудур нөгсанлыса һәркаһ әсәр.

Бир мә'дәндән чыхарырлар полады да, дәмири дә,
Бири сафдыр ајна кими, дикәриндән нал дүзәләр.

Халг ишини јахшы биләр, әбләһ исе ејб ахтарар,
Нөгсан кәзмәз әсли тәмиз көвһәр олан эр оғлу эр.

Өз көзүндә тири гојуб, өзкә көздә түкү көрмә,
Узаг көрәр өз ејбини көрән, түкү түкдән сечәр.

Шәфгәт сөзү, мүрвәт сөзү јазыг халга дејил нәсиб,
Бунун һалы ондан бетәр, онун һалы бундан бетәр.

Тахт үстүндә гәрар тутуб раһат олмаз шаһ олан кәс,
Бөјүкләрин үрәкләри јарпаг кими тир-тир әсәр.

Аби-һәјат¹⁷ кими сөзүм һәјат верәр инсанлара,
Ариф олан фејз апарар, надан исе додаг бүзәр.

Мәсләксизә һикмәт дәрси, наданлара өјүд нејләр,
Улағын да габағына көвһәр төксән мат-мат сүзәр.

Мән дә «Бәһр-үл-әбрар»¹⁸ үчүн чаваб јаздым бу ше'римни,
Иңчи—көвһәр дәрјасында Нәсимни көр нечә үзәр.

ИЗ А Ы Л Л Р

1. И с а. Дини эфсанэлэрэ көрө христианлыгын эсасыны гојмушдур.
2. Г а р у н. Төврат эфсанэлэринэ көрө зэнкин сэрвэти илэ шөһрэт газанмыш бир адамын адыдыр. Онун ады мүсөлман Шэргиндэ вар-дөвлэт саһиби кими мәшһур олмуш, ејни заманда шифаһи вэ јазылы эдэбијјатда хэсис вэ ачкөз варлы рэмзинэ чеврилмишдир.
3. И с к а н д э р. Македонијалы Александр. Мәшһур сэркэрдэ вэ дөвлэт хадими олмушдур. Даһи Низаминин гэлэмилэ гүдрэтли сэркэрдэ, мүдрик философ вэ идеал һөкмдар кими тэрәннүм едилмишдир.
4. Д а р а. Кодома III Дара—Ерамыздан 336—330 ил эввэл гэдим Иранда һөкмранлыг етмиш һэхамэнилэр сүлалэсинин сонунчу һакими олмушду. Е. э. 333-чү илдэ Македонија сэркэрдэси Александрла мүһарибэ заманы мэглуб едилмишди. Онун ады сонралар эдэбијјатда чаһ-чэлал саһиби, шөһрэтли һөкмдар рэмзи кими поетик образа чеврилмишдир.

5. Г е ј с а р. Рома императорларына, Византија һөкмдарларына вэ Османлы султанларына верилмиш титул.
6. Султан Сэнчэр. Мүиззэддин Әбу һарис Сэнчэр (1118—1158) сэлчуглар сүлалэсинин алтынчы һөкмдары II Мәлик шаһын оғлудур. 20 ил Хорасана һакимлик етмиш, гардашы Султан Мәһәммәдин вәфатындан сонра һакимијјәти элэ алмыш, һиндистандан Дәмәшгэ, Сыр дәрја вадисиндэн Јәмәнэ гэдәд һакимијјәт даирэсини кенишлэндирмишдир.
7. Тәсәввүф эдэбијјатында јохсуллуг султанлыг сајылыр. Суфилэрин эгидэсинэ көрө шәхси јохсуллуг көрмәјән инсан зиллэт вэ еһтијач ичиндэ јашајан бәшәр өвладынын дәрдлэрини дуја билмәз, онун истәк вэ арзуларындан хәбәрсиз олар.
8. И с к а н д э р к ү з к ү с ү. Рәвајәтэ көрө сеһрли күзкүдүр. Куја чилаланмыш дәмирдән дүзәлдилмиш һәммин күзкүнүн илк ихтирачысы Македонијалы Искәндэрин бир чох гэләбә элдэ етмәсиндэ бөјүк көмәји вардыр.
9. Ч э б р а ј ы л. Дини рәвајәтэ көрө мүгәддәс инсанларла аллаһ арасында элагә сахлајыб, куја тапрынын әмрлэрини онлара јетирән бир мэләкдир.
10. 14-чү гејдэ бах.
11. Орижиналда эрәбчә: «күнтү кәнзән мәхфијјән» ифадэсиндән көтүрүлмүшдүр. Мә'насы: «мән кизли бир хәзинэ идим.» «Һәдиси-Гүдсидә» дејилир ки, тапры бујурмушдур: «Мән кизли бир хәзинэ идим, инсанлары јаратмагла өзүмү ашкар етдим.»
12. Дини эфсанэлэрдэ, Јахын вэ Орта Шэрг халгларынын эдэбијјатларында өлүм мэләји кими тәсвир олунур.

13. Сидрә гушу. Дини рәвајәтә көрә Сидрә көјүн једдинчи гатында олан елә бир мөкандыр ки, пејғәмбәрләр, мөләкләр дә ондан јухары галха билмәмишләр. Нәсими демәк истәјир ки, тамаһкарлыгдан узаг олан адам мә'нәви тәкамүлүн зирвәсинә јүксәлә биләр. Мөләк тәбиәтли, тәмиз мә'нәвијјатлы инсан сәвијјәсинә чатар.
14. Өзүнү дәрк етмәк—Мә'нәви тәкамүлүн ән јүксәк мәрһәләсинә чатмаг, јүксәк әхлаги кејфијјәтләр саһиби олмаг демәкдир. Мә'нәви тәкамүлә чатмаг истәјән инсан һәмишә ахтармалы, фәалијјәт көстәрмәли, али мөгсәдинә гәлбән бағланмалы, елмә, билијә, һикмәтә јијәләнмәли, һәјатын сирләриндән баш ачмаға, ләјагәтини сүбут етмәјә гадир олмалы, иззәти-нәфсини һәр шејдән үстүн тутуб горумалы, һәр шејдә јарадычы гүвәнини сиррини дәрк етмәјә чалышмалыдыр. Елә бир камал дәрәчәсинә јүксәлмәлидир ки, билдикләринин мәрһудлуғуну анласын, билмәдикләрини өјрәнмәјә чалышсын, шәһвәт һиссләриндән, худбинликдән, тәкәббүрдән хилас олсун. Бүтүн бу мә'нәви кејфијјәтләрә јијәләндикдән сонра инсан өзүнү дәрк етмиш олур.
15. Белә бир һәдис мөвчуддур. Куја бир күн Дүнја башында әлван рәнкли чаршаб, бир әли хыналы, бир әли ганлы, бели бүкүлмүш гоча бир гары гијафәсиндә Исанын көзләринә көрүнүр. Иса ондан сорушур:
—Еј лә'нәтә кәлмиш, белини нијә бүкмүсән?
Дүнја чаваб верир:
— Фир'ону, Нәмруду, Гаруну јола салмышам, јашым чохдур, артыг гочалмышам.
—Гоча вахтында белә әлван рәнкли чаршаб өртмәјин нә мә'насы вар?
— Чаванларын гәлбини әлә алмаг үчүн белә әлван рәнкли чаршаб өртмүшәм.

— Әлине хына јахмагда мөгсәдин нәдир?

—Тәзә әрә кетмишәм.

—Бәс әлинин бири нечин ганлыдыр?

—Индичә әрими өлдүрмүшәм.

Көрүндүјү кими, Нәсими дини рәвајәт шәклиндә јајылмыш јухарыдакы һәдисдән мәрһәтлә истифадә етмиш вә һәмин фикирләри сон дәрәчә шаиранәкликлә гәләмә алмышдыр.

16. Нәсими бу бејтин биринчи мисрасында монотензм (тәкаллаһлыг) тәрәфдары тәк чыхыш едир, икинчи мисрасында исә «ики падшаһ бир өлкәјә сығмаз» халг мәсәлиндән вә Сә'ди Ширазинин «једди дәрвиш бир палаз үстә јатар, ики шаһ бир өлкәјә сығышмаз» кими мүдриг сөзләриндән илһамланараг һакимијјәт үстүндә вурушан шаһлара гаршы өз е'тиразыны билдирмишдир.

17. А б и-һ ә ј а т — Дирилик сују. Нәсими буну «Аби-Хызр»—Хызр сују адландырмышдыр. Рәвајәтә көрә Хызр пејғәмбәр олмуш, мө'чүзәләр етмиш, дәрин дәрјалара баш вуруб, чәтин вә чыхылмаз вәзијјәтдә инсанлара ничат јолу көстәрмишдир. О, әфсанәви дирилик сујуну тапыб ичмиш, әбәди олараг өлмәзлик газанмышдыр.

Нәсими бурада ше'рини инсанлара әбәди һәјат верән дирилик сујуна, өзүнү исә Хызра бәнзәдир. Хызр инсанлара чәтин јолда бәләдчи олдуғу кими, шаир дә һәгигәт јолуну азанлара доғру јол көстәрир. Онун сөзләри дә дирилик сују кими инсанлара һәјат бәхш едир, руһ вә мә'нәви гида верир.

18. «Б ә һ р ү л ә б р а р» («Мүгәддәсләрин үммань») —Бу, Әмир Хосров Дәһләвинин

(1253—1324) 212 мисрадан ибарэт олан «Дәрјаји-эбрар» адлы гэсидәсинә ишарәдир. Бөјүк өзбәк шаири Әлишир Нәваи Әмир Хосров Дәһләвинин һәмин гэсидәсинин адыны «Дәрјаји-эбрар» шәклиндә, јә'ни орижиналдакы кими көстәрмишдир. Мараглыдыр ки, бир сыра мүүллифләр о чүмләдән көркәмли тәзкирәчи Дөвләт шаһ Сәмәргәнди, һинд алими Шибли Но'мани, әфган алими Ибраһим Хәлил вә проф. Фитрәт дә Әмир Хосров Дәһләвинин һәмин гэсидәсини Нәсими кими «Бәһрүл-эбрар» адландырмашлар. Көрүнүр ки, истәр Нәсими, истәрсә дә адларыны чәкдијимиз мүүллифләр гэсидәсинин «Бәһрүл-эбрар» ады илә үзү көчүрүлмүш һансы бир әлјазма вариантынаса тәсадүф етмишләр.

Нәсими јалныз өз сәләфләринин дејил, Јахын вә Орта Шәргин бир сыра көркәмли сәнәткарларынын, о чүмләдән дә фарс дилиндә јазыб јаратмыш һинд шаири Әмир Хосров Дәһләвинин зәнкин әдәби ирси илә јахындан таныш олмушдур. Имадәддин Нәсимидән сонра Әбдүррәһман Чами (1414—1492) вә Әлишир Нәваи (1441—1501) «Лүччәтүл әсрар» («Сирләр дәрјасы») вә «Төһфәтүл әфкар» («Фикирләр төһфәси») адлы чаваб гэсидәләри јазмышлар. Чаминин вә Нәваинин гэсидәләри идејача Нәсими гэсидәсинә јахындыр. Нәсими XV әср һерат әдәби мүнһитинә таныш бир сәнәткар олдуғу үчүн еһтимал ки, һәр ики шаир онун «Сирләр дәрјасы» адлы гэсидәсини охумуш вә ондан тә'сирләнмишләр.

КІТАБЫН ІЧІНДӘКІЛӘР

Имадәддин Нәсими вә онун нәснһәтамыз гэсидәси	3
Сирләр дәрјасы	10
Изаһлар	20

Фарсчадан тәрчүмә едәни **Аббасәли Саровлу**. Хүсуси редактору **М. Гулузадә**. Нәшријјат редактору **Ј. Мәммәдов**. Рәссамы **Ч. Әлијев**. Бәдһи редактору **В. Сарычалинскаја**. Техники редактору **С. Һәбибзадә**. Корректорлары **Н. Ағакишијев**, **М. Исајева**.

Җығылмаға верилмиш 19/VII-1973-чү ил. Чапа имзаланмиш 29/X-1973-чү ил. Кағыз форматы 90×70^{1/32}, кағыз № 1. Физики ч/в. 0,88, шәрти ч/в. 1,03. Учот нәшр. в. 0,66. ФГ 13203. Сифариш №107. Тиражы 10000. Гијмәти 3 гәп.

Азәрбајчан ССР Назирләр Советинин Дөвләт Нәшријјат, Полиграфија вә Китаб Тичарәти Ишләри Комитәси.
«Кәнчлик» нәшријјаты, Бақы һүсү һачыјев күчәси, 4.
Јени китаб мәтбәәси. Бақы, Госпитал күчәси, 4.

Имадеддин Насими

МОРЕ ТАЙН

(На азербайджанском языке)

Гянджлик

Баку — 1973

3 ган.

ЖӘНҮЛИК · БАКЫ · 1973

